



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി VI
(SUBJECT COMMITTEE VI)

വിദ്യാഭ്യാസം
(EDUCATION)

**ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്**
(2012-2013)

**SECOND REPORT
ON
THE SCRUTINY OF DEMANDS FOR GRANTS
(2012-2013)**

2012 ജൂൺ 11-ാം തീയതി സമർപ്പിച്ചത്
(Presented on 11th June, 2012)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2012

SECRETARIAT OF THE KERALA LEGISLATURE
THIRUVANANTHAPURAM
2012

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി VI
(SUBJECT COMMITTEE VI)

വിദ്യാഭ്യാസം
(EDUCATION)

ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2012-2013)

SECOND REPORT ON THE SCRUTINY OF DEMANDS
FOR GRANTS
(2012-2013)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

**സബ്ജക്ട് കമ്മിറ്റി VI—വിദ്യാഭ്യാസം
(2011-2013)**

ഘടന

ചെയർമാൻ :

ശ്രീ. പി. കെ. അബ്ദു റബ്ബ്,
വിദ്യാഭ്യാസ വകുപ്പുമന്ത്രി.

എക്സ്-ഒഫീഷ്യോ അംഗങ്ങൾ :

ശ്രീ. കെ. സി. ജോസഫ്,
ഗ്രാമവികസനവും ആസൂത്രണവും സാംസ്കാരികകാര്യവും വകുപ്പുമന്ത്രി

ശ്രീ. കെ. ബി. ഗണേഷ് കുമാർ,
വനവും സ്പോർട്സും സിനിമയും വകുപ്പുമന്ത്രി.

അംഗങ്ങൾ :

ശ്രീ. എം. എ. ബേബി

,, ഇ. ചന്ദ്രശേഖരൻ

ഡോ. കെ. ടി. ജലീൽ

ശ്രീ. ജോസഫ് വാഴക്കൽ

,, റ്റി. വി. രാജേഷ്

,, ഷാഫി പറമ്പിൽ

,, എം. ഉമ്മർ

,, പി. സി. വിഷ്ണുനാഥ്.

നിയമസഭാ സെക്രട്ടേറിയറ്റ് :

ശ്രീ. പി. കെ. മുരളീധരൻ, സെക്രട്ടറി-ഇൻ-ചാർജ്

,, കെ. പുരുഷോത്തമൻ, ജോയിന്റ് സെക്രട്ടറി

,, എസ്. തുളസീധരൻ, ഡെപ്യൂട്ടി സെക്രട്ടറി

ശ്രീമതി എസ്. ഷാഹിന, അണ്ടർ സെക്രട്ടറി.

അവതാരിക

2012-2013 സാമ്പത്തിക വർഷത്തിലെ ബഡ്ജറ്റിൽ സബ്ജക്റ്റ് കമ്മിറ്റി VI (വിദ്യാഭ്യാസം)-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2012 ഏപ്രിൽ 16, 25 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ ചട്ടങ്ങൾക്കും മാർഗ്ഗ നിർദ്ദേശരേഖകൾക്കും വിധേയമായി ധനാഭ്യർത്ഥന നമ്പർ XVII (വിദ്യാഭ്യാസം, കായികവിനോദം, കല, സംസ്കാരം)-ൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ പരിശോധനാ വേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിശദീകരണങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികപരവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2012 മേയ് മാസം 8-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

പി. കെ. അബ്ദു റബ്ബ്,

ചെയർമാൻ,
സബ്ജക്റ്റ് കമ്മിറ്റി VI.

തിരുവനന്തപുരം,
2012 മേയ് 8.

റിപ്പോർട്ട്

ധനാഭ്യർത്ഥന നമ്പർ XVII—വിദ്യാഭ്യാസം, കായികവിനോദം,
കല, സംസ്കാരം

വോട്ട് ചെയ്തത് : 10,56,580.83 ലക്ഷം രൂപ

ചാർജ്ജ് ചെയ്തത് : 10 ലക്ഷം രൂപ

പൊതുവിദ്യാഭ്യാസം

1. പൊതുവിദ്യാഭ്യാസ വകുപ്പിന്റെ കീഴിൽ വരുന്ന ഗവൺമെന്റ് എൽ.പി. സ്കൂൾ, യു.പി. സ്കൂൾ, സെക്കണ്ടറി സ്കൂൾ, എയ്ഡഡ് സെക്കണ്ടറി സ്കൂൾ എന്നിവിടങ്ങളിലെ അധ്യാപക-അനധ്യാപക ജീവനക്കാർക്ക് തൊഴിൽപരവും നിയമപരവുമായ പ്രശ്നങ്ങളുമായി ബന്ധപ്പെട്ട് നിരവധി ഔദ്യോഗിക യാത്രകൾ നടത്തേണ്ടതായി വരുന്നുണ്ട്. അതുപോലെ വിദ്യാഭ്യാസ ഡയറക്ടറേറ്റിലേയും വിദ്യാഭ്യാസ ഉപഡയറക്ടർമാർ, ജില്ലാ വിദ്യാഭ്യാസ ഓഫീസർമാർ എന്നിവരുടെ ഓഫീസുകളിലേയും ജീവനക്കാർക്കും ധാരാളം ഔദ്യോഗിക യാത്രകൾ നടത്തേണ്ടതായും ഇതിനായി യാത്രാബത്ത നൽകേണ്ടതായും വരുന്നു. എന്നാൽ ഈ ഇനത്തിൽ ബഡ്ജറ്റിൽ വകയിരുത്തിയിട്ടുള്ള തുക തികച്ചും അപര്യാപ്തമാണ്. കഴിഞ്ഞ ശമ്പള പരിഷ്കരണത്തിൽ യാത്രാബത്ത ആനുകൂല്യങ്ങൾ ആനുപാതികമായി വർദ്ധിപ്പിച്ചതിനാലും യാത്രാബത്ത ഇനത്തിലുള്ള മുൻകാല കുടിശ്ശിക കൊടുത്തു തീർക്കാനുള്ളതിനാലും താഴെപ്പറയുന്ന വിവിധ ശീർഷകങ്ങളിലായി യാത്രാബത്ത ഇനത്തിൽ അധിക തുക വകയിരുത്തേണ്ടതുണ്ടെന്ന് സമിതി മനസ്സിലാക്കുന്നു.

2202-01-101-99—ഗവൺമെന്റ് ലോവർ പ്രൈമറി സ്കൂളുകൾ

04-1—യാത്രാബത്ത

പദ്ധതിയേതരം : 55.82 ലക്ഷം രൂപ

2. ഗവൺമെന്റ് ലോവർ പ്രൈമറി സ്കൂളുകളിലെ അധ്യാപക-അനധ്യാപക ജീവനക്കാർക്ക് ഔദ്യോഗിക യാത്രാബത്ത ഇനത്തിൽ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 62.46 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-01-102-99—ഗവൺമെന്റേതര പ്രൈമറി സ്കൂളുകൾക്കുള്ള ധനസഹായം

04-1—യാത്രാബത്ത

പദ്ധതിയേതരം : 36.40 ലക്ഷം രൂപ

3. ഗവൺമെന്റേതര പ്രൈമറി സ്കൂളുകളിലെ അധ്യാപകർക്കും മറ്റ് ജീവനക്കാർക്കും ഔദ്യോഗിക യാത്രാബത്തയിനത്തിൽ കുടിശ്ശികയുൾപ്പെടെയുള്ള തുക യഥാസമയം അനുവദിക്കുന്നതിന് ഈ വർഷത്തെ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 146.36 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-02-109-99—ഗവൺമെന്റ് സെക്കണ്ടറി സ്കൂളുകൾ

04-1—യാത്രാബത്ത

പദ്ധതിയേതരം : 42.64 ലക്ഷം രൂപ

4. ഗവൺമെന്റ് സെക്കണ്ടറി സ്കൂളുകളിലെ അദ്ധ്യാപക-അനദ്ധ്യാപക ജീവനക്കാർക്ക് ഔദ്യോഗിക യാത്രകൾ യഥാസമയം നടത്തുന്നതിനായി യാത്രാബത്ത അനുവദിക്കുന്നതിന് ഈ ശീർഷകത്തിൽ 37.36 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-02-110-99—ഗവൺമെന്റേതര സെക്കണ്ടറി സ്കൂളുകൾക്കുള്ള ധനസഹായം

04—യാത്രാചെലവുകൾ

പദ്ധതിയേതരം : 3 ലക്ഷം രൂപ

5. ഗവൺമെന്റേതര സ്കൂളുകളിലെ അദ്ധ്യാപക-അനദ്ധ്യാപക ജീവനക്കാരുടെ ഔദ്യോഗിക യാത്രാചെലവുകൾ കുടിശ്ശികയുൾപ്പെടെ യഥാസമയം നൽകുന്നതിനായി 20 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-01-104-99—പരിശോധന

04-1—യാത്രാബത്ത

പദ്ധതിയേതരം : 36.50 ലക്ഷം രൂപ

6. സംസ്ഥാനത്തെ എ.ഇ.ഒ. ഓഫീസുകളിലെ ജീവനക്കാരുടെ യാത്രാബത്ത ഇനത്തിൽ ഇപ്പോൾ വകയിരുത്തിയിട്ടുള്ള തുക അപര്യാപ്തമായതിനാൽ 63.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-02-001-99—ഡയറക്ടറേറ്റ് ഓഫ് പബ്ലിക് ഇൻസ്ട്രക്ഷൻ

04-1—യാത്രാബത്ത

പദ്ധതിയേതരം : 8 ലക്ഷം രൂപ

7. വിദ്യാഭ്യാസ ഡയറക്ടറേറ്റിലെ ജീവനക്കാരുടെ ഔദ്യോഗിക യാത്രാബത്ത ഇനത്തിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 12 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-02-001-98—വിദ്യാഭ്യാസ ഡെപ്യൂട്ടി ഡയറക്ടറേറ്റുകൾ

04-1—യാത്രാബത്ത

പദ്ധതിയേതരം : 56.33 ലക്ഷം രൂപ

8. വിദ്യാഭ്യാസ ഡെപ്യൂട്ടി ഡയറക്ടറാഫീസിലെ ഉദ്യോഗസ്ഥരുടെ ഔദ്യോഗിക യാത്രാബത്ത ഇനത്തിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 43.67 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-02-101-99—പരിശോധന

04-1—യാത്രാബത്ത

പദ്ധതിയേതരം : 40 ലക്ഷം രൂപ

9. ജില്ലാ വിദ്യാഭ്യാസ ഓഫീസുകളിലെ ഉദ്യോഗസ്ഥരുടെ ഔദ്യോഗിക യാത്രാബത്ത ഇനത്തിൽ നടപ്പുവർഷം വകയിരുത്തിയിട്ടുള്ള തുക അപര്യാപ്തമായതിനാൽ 60 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-01-104-99—പരിശോധന

06—വാടക, കരം, നികുതി

ബഡ്ജറ്റ് വിഹിതം : പദ്ധതിയിനം—ഇല്ല.

പദ്ധതിയേതരം—25 ലക്ഷം രൂപ

10. പൊതുവിദ്യാഭ്യാസ വകുപ്പിലെ നിരവധി ഓഫീസുകൾ വാടകക്കെട്ടിടങ്ങളിൽ പ്രവർത്തിക്കുന്നുണ്ട്. വാടക കുടിശ്ശികയിനത്തിൽ 60 ലക്ഷം രൂപ ഇനിയും നൽകേണ്ടതായിട്ടുണ്ട്. ഇതിലേക്കായി ബഡ്ജറ്റിൽ നീക്കിവച്ചിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 35 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-04-103-98—കേരള സംസ്ഥാന സാക്ഷരത മിഷൻ അതോറിറ്റി ധനസഹായം

ബഡ്ജറ്റ് വിഹിതം : പദ്ധതിയിനം—1200 ലക്ഷം രൂപ

പദ്ധതിയേതരം—ഇല്ല.

11. കേരള സ്റ്റേറ്റ് ലിറ്ററസി മിഷനിൽ സാക്ഷരതാ പ്രേരക്മാരായും അസിസ്റ്റന്റ് പ്രേരക്മാരായും പ്രവർത്തിക്കുന്നവർക്ക് നൽകിവരുന്ന ഓണറേറിയം വർഷങ്ങളായി വർദ്ധിപ്പിച്ചുനൽകിയിട്ടില്ല. പഞ്ചായത്ത്, ബ്ലോക്ക്, ജില്ലാതലത്തിലുള്ളവർക്ക് ഇന്നു ലഭിക്കുന്ന തുക 1300 മുതൽ 2400 രൂപവരെയാണ്. ഗ്രാമീണ തൊഴിലുറപ്പ് പദ്ധതിയിൻകീഴിൽ തൊഴിലാളികൾക്ക് ലഭിക്കുന്ന തുകപോലും ഇവർക്കു ലഭിക്കുന്നില്ല എന്ന് സമിതി മനസ്സിലാക്കുന്നു. ആയതിനാൽ പ്രേരക്, അസിസ്റ്റന്റ് പ്രേരക് എന്നിവർക്ക് നിലവിൽ ലഭിച്ചു കൊണ്ടിരിക്കുന്ന ഓണറേറിയത്തിൽ 100% വർദ്ധനവ് നൽകണമെന്നും ഈ വർദ്ധനവ് വരുത്തുന്നതിനാവശ്യമായ തുക ഈ ശീർഷകത്തിൽ വകയിരുത്തണമെന്നും സമിതി ശുപാർശ ചെയ്യുന്നു.

ഉന്നത വിദ്യാഭ്യാസ വകുപ്പ്

2203-00-001-99—സാങ്കേതിക വിദ്യാഭ്യാസ ഡയറക്ടറാഫീസ്

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—526.32 ലക്ഷം രൂപ

12. 2012-2013 സാമ്പത്തിക വർഷത്തിൽ പദ്ധതി പ്രവർത്തനങ്ങൾക്കായി തുക യൊന്നും വകയിരുത്തിയിട്ടില്ലാത്തതിനാൽ ഈ ശീർഷകത്തിൽ പദ്ധതിവിഹിതമായി 80 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2203-00-001-97—മേൽനോട്ടം—ജോയിന്റ് ഡയറക്ടറേറ്റുകൾ

ബഡ്ജറ്റ് വിഹിതം : പദ്ധതിയിനം—10 ലക്ഷം രൂപ

പദ്ധതിയേതരം—147.24 ലക്ഷം രൂപ

13. 2012-2013 സാമ്പത്തിക വർഷത്തിൽ ഈ ശീർഷകത്തിൽ പദ്ധതി വിഹിതമായി വകയിരുത്തിയിരിക്കുന്ന തുകയ്ക്കുപുറമേ 15 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2203-00-108-99—പരീക്ഷാവിഭാഗം

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—309.33 ലക്ഷം രൂപ

14. ഈ സാമ്പത്തിക വർഷം ഈ ശീർഷകത്തിൽ പദ്ധതി പ്രവർത്തനങ്ങൾക്കായി തുകയൊന്നും വകയിരുത്തിയിട്ടില്ലാത്തതിനാൽ പദ്ധതിവിഹിതമായി 70 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2203-00-105-86—കമ്മ്യൂണിറ്റി ഡെവലപ്മെന്റ് ട്രൂ പോളിടെക്നിക്

15. കമ്മ്യൂണിറ്റി ഡെവലപ്മെന്റ് ട്രൂ പോളിടെക്നിക് എന്ന കേന്ദ്ര ഗവൺമെന്റ് സ്കീമിൽനിന്നും തുക ലഭ്യമാക്കുന്നതിനായി കഴിഞ്ഞ സാമ്പത്തിക വർഷം അവസാനത്തിൽ ആരംഭിച്ച ഈ പുതിയ ശീർഷകത്തിൽ ഈ വർഷം തുക യൊന്നും വകയിരുത്തിയിട്ടില്ല. കേന്ദ്ര സർക്കാരിൽനിന്നും തുക ലഭ്യമാക്കുന്നതിനായി ഈ ശീർഷകത്തിൽ 864 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2202-03-800-73—കേരള സംസ്ഥാന ഉന്നത വിദ്യാഭ്യാസ കൗൺസിൽ

ബഡ്ജറ്റ് വിഹിതം : പദ്ധതിയിനം—900 ലക്ഷം രൂപ

പദ്ധതിയേതരം—ഇല്ല.

16. കൗൺസിലിന്റെ സെന്റർ ഫോർ റിസർച്ച് ഓൺ പോളിസിസ് ഇൻ ഹയർ എഡ്യൂക്കേഷൻ, സെന്റർ ഫോർ കരിയറലും ഡെവലപ്മെന്റ് ആന്റ് എക്സാമിനേഷൻ റിഫോംസ് എന്നിവയുടെകീഴിൽ നടപ്പിലാക്കുവാൻ ഉദ്ദേശിക്കുന്ന വിവിധ പരിപാടി

കൾക്കും സ്റ്റുഡന്റ് എക്സ്പേഞ്ച് പ്രോഗ്രാം, ടീച്ചർ എക്സ്പേഞ്ച് പ്രോഗ്രാം, സ്കോളർഷിപ്പ് വിതരണം, എറുഡേറ്റ് പ്രോഗ്രാം, സ്റ്റേറ്റ് അസസ്മെന്റ് & അക്രഡിറ്റേഷൻ കൗൺസിൽ രൂപീകരണം തുടങ്ങി വിവിധങ്ങളായ പ്രവർത്തനങ്ങൾക്ക് ബഡ്ജറ്റിൽ വകയിരുത്തിയിരിക്കുന്ന തുക തികച്ചും അപര്യാപ്തമാണ്. ആയതിനാൽ ഉന്നത വിദ്യാഭ്യാസ സ്കോളർഷിപ്പ് പദ്ധതിയുടെ നടത്തിപ്പിനായി 419 ലക്ഷം രൂപ അധിക ധനസഹായമായി ഈ സാമ്പത്തികവർഷം വകയിരുത്തണമെന്ന് സമിതി ശുപാർശ ചെയ്യുന്നു.

2203-00-800-91—കേരള സംസ്ഥാന നൂതന അച്ചടി പരിശീലന കേന്ദ്രം

36—സഹായധനം—ശമ്പളേതരം

ബഡ്ജറ്റ് വിഹിതം : പദ്ധതിയിനം—173 ലക്ഷം രൂപ

പദ്ധതിയേതരം—43.91 ലക്ഷം രൂപ

17. കേരള സ്റ്റേറ്റ് സെന്റർ ഫോർ അഡ്വാൻസ്ഡ് പ്രിന്റിംഗ് ആന്റ് ട്രെയിനിംഗ് സെന്ററിന്റെ നവീകരണ പ്രവർത്തനങ്ങളുടെ ഭാഗമായി നൂതന യന്ത്രോപകരണങ്ങൾ സ്ഥാപിച്ച് അച്ചടി ജോലികളും പരിശീലനവും നടത്തി പ്രവർത്തനങ്ങൾ കൂടുതൽ മെച്ചപ്പെടുത്തുന്നതിനും അതുവഴി സഞ്ചിതനഷ്ടം ഇല്ലാതാക്കി സെന്ററിന്റെ വരുമാനം ഉയർത്തുന്നതിനും വിവിധ പദ്ധതികൾ നടപ്പിലാക്കുന്നതിന് ബഡ്ജറ്റിൽ വകയിരുത്തിയ തുക പര്യാപ്തമല്ല എന്ന് സമിതി വിലയിരുത്തുന്നു. ആയതിനാൽ സെന്ററിന് യന്ത്രോപകരണങ്ങൾ വാങ്ങുന്നതിന് 450 ലക്ഷം രൂപ അധിക സഹായധനമായി വകയിരുത്തണമെന്ന് സമിതി ശുപാർശ ചെയ്യുന്നു.

2203-00-800-97—ശാസ്ത്ര സാങ്കേതിക മ്യൂസിയം ഗ്രാന്റ്

ബഡ്ജറ്റ് വിഹിതം : പദ്ധതിയിനം—575 ലക്ഷം രൂപ

പദ്ധതിയേതരം—ഇല്ല

18. കേരള ശാസ്ത്ര സാങ്കേതിക മ്യൂസിയത്തിന്റെ കോട്ടയം സെന്റർ തുടങ്ങുന്നതിന് 50% കേന്ദ്ര സർക്കാർ ഗ്രാന്റും 50% സംസ്ഥാന വിഹിതവുമാണ്. സംസ്ഥാന വിഹിതമായ 7.25 കോടി രൂപകൂടി ലഭിച്ചാൽ മാത്രമേ പ്രസ്തുത പദ്ധതി പൂർത്തീകരിക്കാൻ സാധിക്കുകയുള്ളൂ എന്ന് സമിതി മനസ്സിലാക്കുന്നു. ആയതിനാൽ കോട്ടയം സയൻസ് സെന്റർ സ്ഥാപിക്കുന്നതിനായി ഈ ശീർഷകത്തിൽ 725 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

2203-00-800-78—ശാസ്ത്ര അവബോധ പ്രചരണ പരിപാടി

ബഡ്ജറ്റ് വിഹിതം : ഇല്ല

19. 2009-10 സാമ്പത്തിക വർഷത്തിൽ ആരംഭിച്ചതും അഞ്ചുവർഷക്കാലം നീണ്ടുനിൽക്കുന്നതുമായ ഈ തുടർപദ്ധതിയുടെ പ്രവർത്തനങ്ങൾക്ക് നടപ്പ് സാമ്പത്തിക വർഷം തുകയൊന്നും വകയിരുത്തിയിട്ടില്ല. രക്ഷകർത്താക്കൾക്കും വിദ്യാർത്ഥികൾക്കും

വളരെ സ്വീകാര്യതയുള്ള ഈ പദ്ധതി രണ്ടുവർഷം പൂർത്തിയാക്കിയ സാഹചര്യത്തിൽ ഇതിന്റെ തുടർപ്രവർത്തനങ്ങൾക്കായി 2012-13 സാമ്പത്തിക വർഷം 75 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2202-03-112-95—സെന്റർ ഫോർ ഡവലപ്മെന്റ് സ്റ്റഡീസിനുള്ള ധനസഹായം

ബഡ്ജറ്റ് വിഹിതം : പദ്ധതിയിനം—350 ലക്ഷം രൂപ

പദ്ധതിയേതരം—165 ലക്ഷം രൂപ

20. സി.ഡി.എസ്.-ലെ അദ്ധ്യാപകർക്കും അദ്ധ്യാപകേതര ജീവനക്കാർക്കും പരിഷ്കരിച്ച ശമ്പളം നൽകുന്നതിന് 45% തുക കേന്ദ്ര സർക്കാരിനുകീഴിലുള്ള ഇന്ത്യൻ കൗൺസിൽ ഫോർ സോഷ്യൽ സയൻസ് റിസർച്ചും 45% തുക സംസ്ഥാനവും നൽകുന്നു. ബാക്കി 10% തുക സി.ഡി.എസ്. സ്വന്തം നിലയിൽ കണ്ടെത്തേണ്ടതാണ്. സി.ഡി.എസ്.-ന് പദ്ധതിയേതര ഇനത്തിൽ ഈ വർഷം വകയിരുത്തിയിട്ടുള്ള 165 ലക്ഷം രൂപ അപര്യാപ്തമായതിനാൽ ആയത് 293.51 ലക്ഷം രൂപയായി വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

2202-04-001-93—സെന്റർ ഫോർ കണ്ടിന്യൂയിംഗ് എഡ്യൂക്കേഷൻ

ബഡ്ജറ്റ് വിഹിതം : പദ്ധതിയിനം—100 ലക്ഷം രൂപ

പദ്ധതിയേതരം—ഇല്ല

21. ദൃശ്യ മാധ്യമരംഗത്തെ വർദ്ധിച്ചുവരുന്ന തൊഴിലവസരങ്ങളിൽ യുവജനങ്ങൾക്ക് അവസരം ലഭ്യമാക്കുന്നതിന് അന്തർദ്ദേശീയ നിലവാരത്തിൽ തുടർ വിദ്യാഭ്യാസ കേന്ദ്രത്തിന്റേകീഴിൽ സ്ഥാപിച്ച കെ. ആർ. നാരായണൻ നാഷണൽ ഇൻസ്റ്റിറ്റ്യൂട്ട് ഓഫ് വിഷ്വൽ സയൻസ് ആന്റ് ആർട്സ് എന്ന സ്ഥാപനത്തിൽ 2013 ജൂണിൽ ക്ലാസ്സുകൾ ആരംഭിക്കത്തക്കരീതിയിൽ നിർമ്മാണ പ്രവർത്തനങ്ങൾ പൂർത്തീകരിക്കേണ്ടതുണ്ട്. ഇതിനായി ഇപ്പോൾ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ പദ്ധതി വിഹിതമായി 2000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2203-00-800-88—ഇലക്ട്രോണിക്സിന്റെ വികസനത്തിനായി മാനവശേഷി വികസന സ്ഥാപനം—ധനസഹായം

ബഡ്ജറ്റ് വിഹിതം : പദ്ധതിയിനം—1000 ലക്ഷം രൂപ

പദ്ധതിയേതരം : ഇല്ല

22. ഐ.എച്ച്.ആർ.ഡി.യുടെ വരുമാനമാർഗ്ഗം ഫീസിനത്തിൽ ലഭിക്കുന്ന തുകയും സർക്കാരിൽ നിന്ന് ഗ്രാന്റായി ലഭിക്കുന്ന ചെറിയ തുകയും മാത്രമാണ്. ജീവനക്കാർക്ക് പേ റിവിഷൻമൂലമുള്ള ശമ്പളവർദ്ധനവും മറ്റാനുകൂല്യങ്ങളും നൽകുന്നതിനും എഞ്ചിനീയറിംഗ് കോളേജ് അദ്ധ്യാപകർക്ക് ഐ.ഐ.സി.റ്റി.ഇ./യു.ജി.സി. സ്കെയിൽ നൽകുന്നതിനും വിവിധ സ്ഥാപനങ്ങളിൽ നിന്ന് കിട്ടുന്ന കുറഞ്ഞ

നിരക്കിലുള്ള ഫീസ് തികച്ചും പര്യാപ്തമല്ല. ഐ.എച്ച്.ആർ.ഡി.യുടെ സാമ്പത്തിക പ്രതിസന്ധി അതിന്റെ നിലനിൽപ്പിനെ തന്നെ ബാധിക്കുമെന്ന് സമിതി മനസ്സിലാക്കുന്നു. കൂടുതൽ ധനസഹായം നൽകി ഐ.എച്ച്.ആർ.ഡി.യുടെ പേരിലുള്ള പ്രശസ്തി ഉപയോഗപ്പെടുത്തി മെച്ചപ്പെട്ട പ്രവർത്തനങ്ങൾ നടത്തേണ്ടതാണെന്നും സമിതി അഭിപ്രായപ്പെടുന്നു.

23. നടപ്പുവർഷം ഐ.എച്ച്.ആർ.ഡി. 18.09 കോടി രൂപയായിരുന്നു ആവശ്യപ്പെട്ടിരുന്നതെങ്കിലും അനുവദിച്ചത് 10 കോടി രൂപയാണ്. ഇത് സ്ഥാപനത്തിന്റെ പ്രവർത്തനങ്ങൾക്ക് അപര്യാപ്തമായതിനാൽ ഐ.എച്ച്.ആർ.ഡി.യുടെ വിവിധ പ്രവർത്തനങ്ങൾക്കും ജീവനക്കാർക്ക് ശമ്പളാനുകൂല്യങ്ങൾ നൽകുന്നതിനുമായി 800 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ശാസ്ത്ര സാങ്കേതിക വകുപ്പ്

3425-60-200-71—സംസ്ഥാന ശാസ്ത്ര സാങ്കേതിക പരിസ്ഥിതി സമിതി
ധനസഹായം

ബഡ്ജറ്റ് വിഹിതം : പദ്ധതിയിനം—6275 ലക്ഷം രൂപ

പദ്ധതിയേതരം—3380.53 ലക്ഷം രൂപ

24. സംസ്ഥാനത്ത് ശാസ്ത്ര സാങ്കേതിക പരിസ്ഥിതി പ്രവർത്തനങ്ങളെ ഏകോപിപ്പിച്ചും നിയന്ത്രിച്ചും നടത്തുവാൻ രൂപീകൃതമായ സർക്കാർ നിയന്ത്രണത്തിലുള്ള ഒരു സ്വയംഭരണ സ്ഥാപനമായി 2002 മുതൽ പ്രവർത്തിച്ചുവരുന്ന കേരള ശാസ്ത്ര സാങ്കേതിക പരിസ്ഥിതി കൗൺസിൽ ശാസ്ത്ര ഗവേഷണരംഗത്ത് മികച്ച സംഭാവനകൾ നൽകിവരുന്ന ഒരു സ്ഥാപനമാണ്. കൗൺസിലിനുകീഴിൽ ആറ് ഗവേഷണ സ്ഥാപനങ്ങൾ നല്ല നിലയിൽ പ്രവർത്തിച്ചുവരുന്നുണ്ട്. ഫെല്ലോഷിപ്പുകൾ, ഗവേഷണ സൗകര്യ വികസനം, ശാസ്ത്ര ഗവേഷണ പ്രോജക്ടുകൾ തുടങ്ങിയ 23 പദ്ധതികൾ കൗൺസിൽ ആവിഷ്കരിച്ച് നടപ്പിലാക്കിവരുന്നു.

25. ഗവേഷണ പരിപാടികളും ഗവേഷണ സ്ഥാപനങ്ങളും തുടങ്ങുന്നതിന്റെ ഭാഗമായി ശ്രീനിവാസ രാമാനുജൻ ഇൻസ്റ്റിറ്റ്യൂട്ട് ഓഫ് ബേസിക് സയൻസ്, ഇൻസ്റ്റിറ്റ്യൂട്ട് ഓഫ് വെറ്റ് ലാന്റ് സ്റ്റഡീസ് എന്നീ സ്ഥാപനങ്ങൾ തുടങ്ങാൻ പദ്ധതിയിട്ടിട്ടുണ്ട്. ഈ ആവശ്യങ്ങൾക്കായി നടപ്പുവർഷം അനുവദിച്ച വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ രണ്ട് സ്ഥാപനങ്ങൾക്കുമായി ഈ ശീർഷകത്തിൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

26. കൗൺസിലിന്റെകീഴിലുള്ള ആറ് ഗവേഷണ സ്ഥാപനങ്ങളുടേയും കൗൺസിൽ കാര്യാലയത്തിലേയും ജീവനക്കാരുടെ ശമ്പളവും അലവൻസുകളും നൽകുന്നതിനും സ്ഥാപനങ്ങളുടെ ദൈനംദിന പ്രവർത്തനങ്ങൾക്കാവശ്യമായ ചെലവുകൾ വഹിക്കുന്നതിനുമായി പദ്ധതിയേതര ഇനത്തിൽ വർഷങ്ങളായി അനുവദിക്കുന്ന തുക അപര്യാപ്തമായതിനാൽ കൗൺസിലിന്റെകീഴിലുള്ള എല്ലാ ഗവേഷണ സ്ഥാപനങ്ങളിലും ഗുരുതരമായ സാമ്പത്തിക പ്രതിസന്ധി നിലനിൽക്കുന്നതിനാൽ കൗൺസിലിന്

കീഴിലുള്ള വിവിധ ഗവേഷണ സ്ഥാപനങ്ങളിൽ വർഷങ്ങളായി ശാസ്ത്രജ്ഞരുടെ പുതിയ നിയമനം നടത്താൻ സാധിക്കുന്നില്ലായെന്ന് ഖേദകരമാണെന്ന് സമിതി വിലയിരുത്തുന്നു. പദ്ധതിയേതര ഇനത്തിൽ നടപ്പുവർഷം വകയിരുത്തിയ തുക അപര്യാപ്തമായതിനാൽ 1700 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3425-60-200-70—ബയോടെക്നോളജി—വികസനം

ബഡ്ജറ്റ് വിഹിതം : പദ്ധതിയിനം—100 ലക്ഷം രൂപ

പദ്ധതിയേതരം—ഇല്ല.

27. ബയോടെക്നോളജി മേഖലയിൽ ശാസ്ത്രീയ ഗവേഷണ വികസന കർമ്മ പരിപാടി നടപ്പിലാക്കുന്നതുമായി ബന്ധപ്പെട്ട പ്രവർത്തനങ്ങളെ സഹായിക്കാനും പുതിയ പ്രോജക്ടുകൾ ആവിഷ്കരിക്കാനും ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ പദ്ധതിയിനത്തിൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

കായിക യുവജനകാര്യ വകുപ്പ്

2204-00-103-98—യൂത്ത് വെൽഫെയർ ബോർഡ്—ധനസഹായം

36—സഹായധനം—ശമ്പളേതരം

ബഡ്ജറ്റ് വിഹിതം : പദ്ധതിയിനം—1500 ലക്ഷം രൂപ

പദ്ധതിയേതരം—18.87 ലക്ഷം രൂപ

28. സംസ്ഥാനത്തെ യുവജന ക്ഷേമപ്രവർത്തനങ്ങൾ വിഭാവനം ചെയ്ത് നടപ്പാക്കുന്ന കേരള സംസ്ഥാന യുവജനക്ഷേമ ബോർഡിന്റെ പ്രധാനപ്പെട്ട പദ്ധതികളിൽ ഒന്നാണ് കേരളോത്സവം. നഗരവാസികളായ യുവജനങ്ങൾക്കൊപ്പം ഗ്രാമീണ മേഖലയിലെ യുവജനങ്ങൾക്കും വിദ്യാർത്ഥികളല്ലാത്ത യുവജനങ്ങൾക്കും തങ്ങളുടെ പ്രതിഭ പ്രകടിപ്പിക്കുന്നതിനും പരിപോഷിപ്പിക്കുന്നതിനുമുള്ള അവസരങ്ങൾ പ്രദാനം ചെയ്യുന്നതിനുള്ള കർമ്മപരിപാടികളുടെ ഭാഗമായി ഗ്രാമ, ബ്ലോക്ക്, മുനിസിപ്പാലിറ്റി, കോർപ്പറേഷൻ, ജില്ലാ-സംസ്ഥാനതലങ്ങളിലായി സംഘടിപ്പിക്കുന്ന കേരളോത്സവത്തിന് തദ്ദേശസ്വയംഭരണ സ്ഥാപനങ്ങൾ നൽകുന്ന ധനസഹായം തികച്ചും അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ തദ്ദേശസ്വയംഭരണ സ്ഥാപനങ്ങൾക്ക് കേരളോത്സവം സംഘടിപ്പിക്കുന്നതിനായി യുവജനക്ഷേമ ബോർഡ് നൽകുന്ന ഗ്രാന്റ് തുക വർദ്ധിപ്പിച്ചു നൽകേണ്ടതാണെന്നും പഞ്ചായത്തിന് നൽകുന്ന തുക 10,000 രൂപയിൽനിന്നും 15,000 രൂപ ആയി വർദ്ധിപ്പിച്ചുനൽകണമെന്നും ഇതിനായി ഈ വർഷത്തെ ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ 85 ലക്ഷം രൂപ അധികമായി വകയിരുത്തണമെന്നും സമിതി ശുപാർശ ചെയ്യുന്നു.

29. കേരളത്തിന്റെ വികസന പ്രക്രിയയിൽ യുവജനങ്ങളേയും യുവജന കുടായ്മകളേയും ഉപയോഗപ്പെടുത്തി തദ്ദേശസ്വയംഭരണ സ്ഥാപനങ്ങൾവഴി യുവജന ക്ഷേമപദ്ധതികൾ ആസൂത്രണം ചെയ്ത് യുവജനക്ഷേമ ബോർഡിന്റെ ആഭിമുഖ്യത്തിൽ നടപ്പിലാക്കുന്ന അതി ബൃഹത്തായ പദ്ധതിയാണ് 'യുവശക്തി'. യുവജനക്ഷേമ പ്രവർത്തനങ്ങൾ ഏകോപിപ്പിക്കാൻ നിയോഗിക്കപ്പെടുന്ന യൂത്ത് കോ-ഓർഡിനേറ്റർമാരാണ് യുവശക്തി പദ്ധതി നടപ്പിലാക്കാനുള്ള നേതൃത്വപരമായ പങ്ക് വഹിക്കുന്നത്.

30. പഞ്ചായത്ത് കോ-ഓർഡിനേറ്റർമാർക്ക് നിലവിൽ ഓണറേറിയമായി അനുവദിച്ചുവരുന്ന 1,500 രൂപ 2,500 രൂപയാക്കി വർദ്ധിപ്പിച്ചുനൽകണമെന്ന് സമിതി ശുപാർശ ചെയ്യുന്നു. കോ-ഓർഡിനേറ്റർമാരുടെ ഓണറേറിയം വർദ്ധിപ്പിച്ചുനൽകി യുവശക്തി ഫലപ്രദമായി നടപ്പിലാക്കുവാൻ 140 ലക്ഷം രൂപ ബഡ്ജറ്റിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

31. രാജ്യത്തിനകത്തും പുറത്തുമുള്ള സഞ്ചാരപ്രിയരായ യുവജനങ്ങൾക്ക് വിവിധ ദേശം, ഭാഷ, സംസ്കാരം ഇവ പരിചയപ്പെടുത്തുകവഴി ദേശീയോദ്ഗ്രഥനം ശക്തിപ്പെടുത്തുക എന്ന ലക്ഷ്യത്തോടെ കേരളത്തിലെ വിവിധ ജില്ലകളിൽ യുവജനക്ഷേമ ബോർഡിന്റെ ആഭിമുഖ്യത്തിൽ യൂത്ത് ഭവനങ്ങൾ രൂപീകരിക്കാൻ ഉദ്ദേശിക്കുന്ന പദ്ധതിയാണ് യുവ അതിഥിമന്ദിരം പദ്ധതി. ഇതിലേക്കായി ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ 250 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

32. കേരളത്തിലെ യുവാക്കളിലെ സാഹസിക കഴിവുകൾ പ്രോത്സാഹിപ്പിക്കുന്ന തിനുവേണ്ടി കേരള സംസ്ഥാന യുവജനക്ഷേമ ബോർഡിന്റെകീഴിൽ ഇടുക്കി ജില്ലയിലെ ദേവികുളം ദേശീയ സാഹസിക അക്കാഡമിയിലും കണ്ണൂർ ജില്ലയിലെ മുഴപ്പിലങ്ങാട് സാഹസിക അക്കാഡമി ഉപകേന്ദ്രത്തിലും ആവശ്യമായ ഉപകരണങ്ങൾ വാങ്ങുന്നതിനും അക്കാഡമി പ്രവർത്തിക്കുന്ന കെട്ടിടത്തിന്റെ അറ്റകുറ്റപ്പണികൾക്കുമായി 50 ലക്ഷം രൂപ അധികമായി ആവശ്യമാണ്. ആയതിനാൽ ഈ ആവശ്യത്തിലേക്കായി 50 ലക്ഷം രൂപ നടപ്പുവർഷം അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

33. യുവജനക്ഷേമ ബോർഡിന്റെ ജാലകം പദ്ധതി എല്ലാ ജില്ലകളിലും ഫലപ്രദമായി നടപ്പിലാക്കുന്നതിനായി ജില്ലാ യുവജന കേന്ദ്രങ്ങൾക്ക് ആവശ്യമായ കമ്പ്യൂട്ടറുകളും മറ്റും വാങ്ങുന്നതിനും കൂടാതെ യുവജനക്ഷേമ ബോർഡ് സി-ഡിറ്റുമായി സഹകരിച്ച് തൊഴിലില്ലാത്ത യുവജനങ്ങൾക്ക് സംസ്ഥാനാടിസ്ഥാനത്തിൽ സൗജന്യമായി ഡി.റ്റി.പി. പരിശീലനം നൽകുന്നതിനായി തയ്യാറാക്കിയ പദ്ധതികൾക്കുമായി 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

34. വിവിധ രാജ്യങ്ങളുടെ പരമ്പരാഗത കലകൾ, സംസ്കാരം, കായിക വിനോദങ്ങൾ തുടങ്ങിയവ യുവാക്കൾക്ക് മനസ്സിലാക്കുന്നതിന് അവസരം ഒരുക്കുക എന്ന ലക്ഷ്യത്തോടെ യുവജനക്ഷേമ ബോർഡ് ആരംഭിച്ച അന്തർദേശീയ യൂത്ത് എക്സ്ചേഞ്ച് പദ്ധതിക്കായി ഈ വർഷം വകയിരുത്തിയിരിക്കുന്ന തുക

അപര്യാപ്തമാണ്. വിദേശരാജ്യങ്ങളിൽ യുവജനങ്ങൾക്ക് സന്ദർശനം നടത്താനുള്ള പ്രോഗ്രാമുകൾക്കായി 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

35. യുവജനക്ഷേമ ബോർഡ്, യൂത്ത് സെന്റർ എന്നിവയുടെ കാര്യക്ഷമമായ പ്രവർത്തനങ്ങൾക്ക് പദ്ധതിയേതര ഇനത്തിൽ 1015 ലക്ഷം രൂപ ആവശ്യപ്പെട്ടിരുന്നു. വെങ്കിലും 18.87 ലക്ഷം രൂപ മാത്രമാണ് 2012-13-ൽ അനുവദിച്ചിട്ടുള്ളതെന്ന് സമിതി മനസിലാക്കുന്നു. ആയതിനാൽ യുവജനക്ഷേമ ബോർഡ്, യൂത്ത് സെന്റർ എന്നിവയുടെ പദ്ധതിയേതര പ്രവർത്തനങ്ങൾക്കായി 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2204-00-104-79—‘ഗോ ഫോർ ഗോൾഡ്’ സ്കീം

ബഡ്ജറ്റ് വിഹിതം : പദ്ധതിയേതരം—1000 രൂപ

36. 2016 ഒളിമ്പിക്സിൽ ഇന്ത്യയ്ക്ക് സ്വർണ്ണമെഡൽ ലക്ഷ്യമിട്ടുകൊണ്ട് കേരളത്തിലെ തെരഞ്ഞെടുത്ത അത്ലറ്റുകളെ പരിശീലിപ്പിക്കുന്നതിന് രൂപംകൊടുത്ത ഗോ ഫോർ ഗോൾഡ് എന്ന പദ്ധതിക്ക് നടപ്പുവർഷത്തെ ബഡ്ജറ്റിൽ പദ്ധതി വിഹിതമായി തുകയൊന്നും വകയിരുത്തിയിട്ടില്ല. ആയതിനാൽ 50 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2204-00-104-90—സർക്കസ് പ്രോത്സാഹിപ്പിക്കുന്നതിന്

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—79.06 ലക്ഷം രൂപ.

37. സർക്കസ് കലാകാരന്മാർക്കുള്ള പ്രോത്സാഹനമായി, അവശതയനുഭവിക്കുന്ന സർക്കസ് കലാകാരന്മാർക്ക് 1980 മുതൽ സർക്കാർ പെൻഷൻ പദ്ധതി നടപ്പാക്കി വരുന്നുണ്ട്. സംസ്ഥാനത്ത് നിലവിൽ 1149 സർക്കസ് പെൻഷൻകാരാണുള്ളത്. 1999-ൽ പരിഷ്കരിച്ച നിരക്കനുസരിച്ച് പ്രതിമാസം 500 രൂപയാണ് പെൻഷൻ തുക. സർക്കസ് പെൻഷൻ തുക 1,000 രൂപയായി വർദ്ധിപ്പിക്കുന്നതിനായുള്ള ആവശ്യം പരിഗണനയിലുള്ള സാഹചര്യത്തിൽ ബഡ്ജറ്റിൽ വകയിരുത്തിയ തുകയ്ക്ക് പുറമേ അധികമായി 65.75 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2204-00-104-97—കേരള സ്പോർട്സ് കൗൺസിൽ

ബഡ്ജറ്റ് വിഹിതം : പദ്ധതിയിനം—2297 ലക്ഷം രൂപ

പദ്ധതിയേതരം—792.14 ലക്ഷം രൂപ.

38. സംസ്ഥാനത്തെ കായികവികസനത്തിന് പ്രധാന പങ്ക് വഹിക്കുന്ന സ്ഥാപനമായ കേരള സ്റ്റേറ്റ് സ്പോർട്സ് കൗൺസിലിന്റെ ചുമതലകളും അത് ഏറ്റെടുത്ത് നടത്തുന്ന പദ്ധതികളും മുൻ കാലഘട്ടത്തെ അപേക്ഷിച്ച് പതിന്മടങ്ങ് വർദ്ധിച്ച സാഹചര്യത്തിൽ സ്പോർട്സ് കൗൺസിലിലെ 62 മിനിസ്റ്റീരിയൽ സ്റ്റാഫിന്റെയും 148 കോച്ചുകളുടേയും ശമ്പളത്തിനും അലവൻസിനുമായി 10 കോടിയോളം

രൂപ വേണ്ടിവരുമെന്ന് സമിതി മനസ്സിലാക്കുന്നു. ഈ ഇനത്തിലെ ശമ്പളേതര വിഭാഗത്തിൽ വേതനം, യാത്രാബത്ത, ഓഫീസ് ചെലവുകൾ, പെൻഷൻ, തുടങ്ങിയവയ്ക്ക് ഈ വർഷത്തെ ബഡ്ജറ്റിൽ ആവശ്യമായ വിഹിതം അനുവദിച്ചിട്ടില്ല. ആയതിനാൽ പദ്ധതിയേതര ഇനത്തിൽ 800 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2204-00-104-95—ദേശീയവും അന്തർദേശീയവുമായ കായിക മത്സരങ്ങളിൽ വിജയികൾക്ക് പ്രോത്സാഹന സമ്മാന തുക

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—150 ലക്ഷം രൂപ

39. 2008-09, 2009-10, 2010-11, 2011-12, 2012-13 എന്നീ സാമ്പത്തിക വർഷങ്ങളിൽ ദേശീയവും അന്തർദേശീയവുമായ കായിക മത്സരങ്ങളിൽ വിജയിച്ച കായിക താരങ്ങൾക്ക് അനുവദിച്ച ക്യാഷ് അവാർഡ് തുക ഇനിയും നൽകിയിട്ടില്ലെന്നും ആയതിലേക്ക് 5,90,87,390 രൂപ സ്പോർട്സ് കൗൺസിലിന് വേണ്ടിവരുമെന്നും സമിതി മനസ്സിലാക്കുന്നു. ആയതിനാൽ ഈ സാമ്പത്തികവർഷം ഈ ശീർഷകത്തിൽ ഇപ്പോൾ അനുവദിച്ചിട്ടുള്ള തുകയ്ക്കു പുറമേ 177 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

സാംസ്കാരികകാര്യ വകുപ്പ്

2202-05-102-97—സംസ്ഥാന ബാലസാഹിത്യ ഇൻസ്റ്റിറ്റ്യൂട്ട്—ധനസഹായം

ബഡ്ജറ്റ് വിഹിതം : പദ്ധതിയിനം—90 ലക്ഷം രൂപ

പദ്ധതിയേതരം—79.86 ലക്ഷം രൂപ

40. കുട്ടികളുടെ വിജ്ഞാനവളർച്ചയും സർഗ്ഗാത്മകവിജ്ഞാനവും ലക്ഷ്യമിട്ട് പ്രവർത്തിക്കുന്ന കേരള സംസ്ഥാന ബാലസാഹിത്യ ഇൻസ്റ്റിറ്റ്യൂട്ടിന്റെ പ്രവർത്തനങ്ങൾക്കായി ഈ വർഷത്തെ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ പുസ്തക പ്രസിദ്ധീകരണം, അവാർഡുകൾ, സെമിനാറുകൾ, സാഹിത്യ പ്രചരണം, കെട്ടിടസമുച്ചയം തുടങ്ങിയ വിവിധ പ്രവർത്തനങ്ങൾക്കായി പദ്ധതി ഇനത്തിൽ 106 ലക്ഷം രൂപയും ശമ്പളം, വാഹനം തുടങ്ങിയ ചെലവുകൾക്കായി പദ്ധതിയേതര ഇനത്തിൽ 620 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-05-102-96—കേരള ഭാഷാ ഇൻസ്റ്റിറ്റ്യൂട്ട്—ധനസഹായം

ബഡ്ജറ്റ് വിഹിതം : പദ്ധതിയിനം—120 ലക്ഷം രൂപ

പദ്ധതിയേതരം—205.61 ലക്ഷം രൂപ

41. മലയാള ഭാഷയുടെ വളർച്ചയ്ക്കും വികസനത്തിനും പ്രോത്സാഹനം നൽകുന്ന വിവിധ പദ്ധതികൾ ആവിഷ്കരിച്ച് നടപ്പാക്കുന്ന കേരള ഭാഷാ ഇൻസ്റ്റിറ്റ്യൂട്ടിന്റെ പ്രവർത്തനങ്ങൾക്ക് ബഡ്ജറ്റിൽ വകയിരുത്തിയിട്ടുള്ള തുക

അപര്യാപ്തമാണ്. ആയതിനാൽ ഭാഷാ ഇൻസ്റ്റിറ്റ്യൂട്ടിന്റെ പുതിയ കെട്ടിട നിർമ്മാണം, പുസ്തക നിർമ്മാണം, ഭാഷാസാഹിത്യകരണം, പുസ്തക പ്രദർശനം തുടങ്ങിയവയ്ക്കായി ബഡ്ജറ്റിൽ വകയിരുത്തിയ തുകയ്ക്കു പുറമേ പദ്ധതിയിനത്തിൽ 150 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

42. ഭാഷാ ഇൻസ്റ്റിറ്റ്യൂട്ടിലെ നിലവിലുള്ള ഒഴിവുകളിലേക്ക് നിയമനം നടത്തുന്നതിനും ക്ഷാമബത്ത കുടിശ്ശിക പി.എഫിലേക്ക് ലയിപ്പിക്കുന്നതിനും ശമ്പള പരിഷ്ക്കരണത്തിനുമായി ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ പദ്ധതിയേതര ഇനത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-05-102-92—കേരള ബുക്ക് മാർക്കറ്റിംഗ് സൊസൈറ്റി—ധനസഹായം—ശമ്പളേതരം

ബഡ്ജറ്റ് വിഹിതം : പദ്ധതിയിനം—40 ലക്ഷം രൂപ

പദ്ധതിയേതരം—ഇല്ല

43. വായനശീലം വളർത്തിയെടുക്കുന്നതുമായി ബന്ധപ്പെട്ട പ്രവർത്തനങ്ങൾ പ്രോത്സാഹിപ്പിക്കുന്ന കേരള ബുക്ക് മാർക്കറ്റിംഗ് സൊസൈറ്റിയുടെ നടപ്പുവർഷത്തെ പദ്ധതികളായ പുതിയ ശാഖകൾ തുറക്കുന്നതിനും കേന്ദ്ര ഓഫീസ് നിർമ്മിക്കുന്നതിനും ജില്ലാ/താലൂക്ക് പുസ്തകമേള നടത്തുന്നതിനുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പദ്ധതിയിനത്തിൽ ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ 133 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-05-102-98—സംസ്ഥാന സർവ്വ വിജ്ഞാനകോശ പ്രസിദ്ധീകരണകേന്ദ്രം—ധനസഹായം

ബഡ്ജറ്റ് വിഹിതം : പദ്ധതിയിനം—110 ലക്ഷം രൂപ

പദ്ധതിയേതരം—161.20 ലക്ഷം രൂപ

44. സംസ്ഥാന സർവ്വവിജ്ഞാനകോശ ഇൻസ്റ്റിറ്റ്യൂട്ട് ജീവനക്കാരുടെ ശമ്പളം, ക്ഷാമബത്ത, ഇൻസ്റ്റിറ്റ്യൂട്ടിന്റെ കറന്റ് ചാർജ്, വെള്ളക്കരം, ഓഫീസ് ഭരണച്ചെലവ് തുടങ്ങിയ പദ്ധതിയേതര ഇനത്തിലെ ചെലവുകൾക്കായുള്ള ബഡ്ജറ്റ് വിഹിതം അപര്യാപ്തമാകുന്ന സാഹചര്യങ്ങളിൽ റിവോൾവിംഗ് ഫണ്ടിൽ നിന്നും എടുത്തിട്ടുള്ള വായ്പാ കുടിശ്ശികയായ 214.48 ലക്ഷം രൂപ തിരിച്ചടയ്ക്കേണ്ടതായിട്ടുണ്ടെന്ന് സമിതി മനസ്സിലാക്കുന്നു. ആയതിനാൽ സർവ്വവിജ്ഞാനകോശ ഇൻസ്റ്റിറ്റ്യൂട്ടിന്റെ പദ്ധതികൾ പ്രാവർത്തികമാക്കുന്നതിനായി പദ്ധതിയിനത്തിൽ ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമെ 150 ലക്ഷം രൂപയും പദ്ധതിയേതര ഇനത്തിൽ 300 ലക്ഷം രൂപയും ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-101-97—കേരള കലാമണ്ഡലത്തിന്—ധനസഹായം

ബഡ്ജറ്റ് വിഹിതം : പദ്ധതിയിനം—725 ലക്ഷം രൂപ

പദ്ധതിയേതരം—349.14 ലക്ഷം രൂപ

45. കേരളത്തിലെ ക്ലാസ്സിക്കൽ കലകളുടെ ഉന്നമനത്തിനും പരിശീലനത്തിനും വേണ്ടി നിലകൊള്ളുന്ന കല്പിത സർവ്വകലാശാലയായ കേരള കലാമണ്ഡലത്തിന് യു.ജി.സി. റിവ്യൂ കമ്മിറ്റി നിഷ്കർഷിച്ചിരിക്കുന്ന ഭൗതിക സൗകര്യ വികസന രംഗത്തും അക്കാദമിക് തലത്തിലും ചെയ്യേണ്ട പ്രവൃത്തികൾ പൂർത്തീകരിക്കുന്നതിനായി പദ്ധതി-പദ്ധതിയേതര ചെലവുകളിൽ വർദ്ധനവ് ആവശ്യമാണ്. ആയതിനാൽ യു.ജി.സി. കമ്മിറ്റി നിർദ്ദേശിച്ച കാര്യങ്ങൾ നടപ്പിലാക്കുന്നതിന്റെ ഭാഗമായി ആധുനിക സൗകര്യങ്ങളോടുകൂടിയ അക്കാദമിക് ബ്ലോക്ക്, ആഡിറ്റോറിയം എന്നിവ അടിയന്തിരമായി നിർമ്മിക്കുന്നതിനും വിദേശ വിദ്യാർത്ഥികളുടെ ഹോസ്റ്റൽ, ആധുനിക സൗകര്യമുള്ള റിസർച്ച് & ലൈബ്രറി സെന്റർ, സ്റ്റുഡിയോ-കം-ഡോക്യുമെന്റേഷൻ സെന്റർ, പുതിയ കളരികൾ എന്നിവ നിർമ്മിക്കുന്നതിനും ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ പദ്ധതിയിനത്തിൽ 8 കോടി രൂപയും അദ്ധ്യാപകർക്ക് യു.ജി.സി. നിരക്കിൽ ശമ്പളം നൽകുന്നതിനായി പദ്ധതിയേതര ഇനത്തിൽ 4 കോടി രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-101-96—ജവഹർ ബാലഭവൻ—ധനസഹായം

ബഡ്ജറ്റ് വിഹിതം : പദ്ധതിയിനം—70 ലക്ഷം രൂപ

പദ്ധതിയേതരം—35 ലക്ഷം രൂപ

46. കുട്ടികളിലെ കലാ-സാംസ്കാരിക-സാഹിത്യ-ശാസ്ത്ര-പരിസ്ഥിതി മണ്ഡലങ്ങളിലുള്ള അഭിരുചി കണ്ടെത്തി അവർക്ക് പ്രോത്സാഹനവും പരിശീലനവും നൽകി അതാതു രംഗങ്ങളിൽ പ്രാഗത്ഭ്യം നേടിക്കൊടുക്കുക എന്ന ലക്ഷ്യത്തോടെ പ്രവർത്തിക്കുന്ന ജവഹർ ബാല ഭവനുകൾ കടുത്ത സാമ്പത്തിക പ്രതിസന്ധി അഭിമുഖീകരിക്കുകയാണ്. കൂടാതെ മുൻവർഷങ്ങളിലെ ഗ്രാന്റ് തുക കുടിശ്ശികയാണെന്നും ഈ വർഷത്തെ ബഡ്ജറ്റിൽ ബാലഭവനുകളുടെ പ്രവർത്തനങ്ങൾക്ക് വകയിരുത്തിയിട്ടുള്ള തുക പര്യാപ്തമല്ലെന്നും സമിതി മനസിലാക്കുന്നു. ആയതിനാൽ ബാലഭവനുകൾക്ക് കുടിശ്ശിക തീർക്കുന്നതിനും ഇപ്പോഴത്തെ പ്രവർത്തനങ്ങൾക്കുമായി ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ അഞ്ച് ബാലഭവനുകൾക്കുമായി പദ്ധതിയേതരയിനത്തിൽ 2 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-102-97—കേരള സാഹിത്യ അക്കാദമി—ധനസഹായം

ബഡ്ജറ്റ് വിഹിതം : പദ്ധതിയിനം—175 ലക്ഷം രൂപ

പദ്ധതിയേതരം—79.86 ലക്ഷം രൂപ

47. മലയാള ഭാഷയുടേയും സാഹിത്യത്തിന്റേയും വളർച്ച ലക്ഷ്യമിട്ട് വിവിധങ്ങളായ പദ്ധതികൾ ആവിഷ്കരിച്ച് നടപ്പിലാക്കുന്ന കേരള സാഹിത്യ അക്കാദമി ലോക മലയാള സമ്മേളനം, പുസ്തക പ്രസിദ്ധീകരണം, സാഹിത്യ സാംസ്കാരിക പരിപാടികൾ, ലൈബ്രറി നവീകരണം, സ്കോളർഷിപ്പ് തുടങ്ങിയ ഒട്ടേറെ പ്രവർത്തനങ്ങൾ ഈ വർഷം നടത്തിവരുന്നുണ്ട്. സാഹിത്യ അക്കാദമിയിൽ തുച്ഛമായ വേതനത്തിൽ കരാറടിസ്ഥാനത്തിൽ ജോലി ചെയ്യുന്ന നിരവധി ജീവനക്കാരുണ്ടെന്ന് സമിതി മനസ്സിലാക്കുന്നു. കേരള സാഹിത്യ അക്കാദമിയുടെ നടപ്പു വർഷത്തെ വിവിധ പ്രവർത്തനങ്ങൾക്കും കരാറടിസ്ഥാനത്തിൽ ജോലി ചെയ്യുന്നവരുടെ വേതനം വർദ്ധിപ്പിച്ചു നൽകുന്നതിനുമായി പദ്ധതിയിനത്തിൽ 560 ലക്ഷം രൂപയും പദ്ധതിയേതര ഇനത്തിൽ 30 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-40—വിവിധോദ്ദേശ സാംസ്കാരിക സമുച്ചയ സംഘം—ധനസഹായം

ബഡ്ജറ്റ് വിഹിതം : പദ്ധതിയിനം—50 ലക്ഷം രൂപ

പദ്ധതിയേതരം—1,000 രൂപ

48. കേരളത്തിലെ കലാ-സാംസ്കാരിക പ്രവർത്തനങ്ങൾ ഏകോപിപ്പിച്ച് അവയുടെ സംരക്ഷണത്തിനും പ്രചാരണത്തിനും വേണ്ടി പ്രവർത്തിക്കുന്ന മൾട്ടി പർപ്പസ് കൾച്ചറൽ കോംപ്ലക്സ് സൊസൈറ്റി (വൈലോപ്പിള്ളി സംസ്കൃതി ഭവൻ) നടപ്പുവർഷം അടിസ്ഥാന സൗകര്യ വികസന രംഗത്തും കലാ സാംസ്കാരിക രംഗത്തും നടപ്പിലാക്കുവാൻ ഉദ്ദേശിക്കുന്ന വിപുലമായ പദ്ധതികൾക്കായി ബഡ്ജറ്റിൽ വകയിരുത്തിയിട്ടുള്ള തുക തികച്ചും അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ പദ്ധതിയിനത്തിൽ 162 ലക്ഷം രൂപയും ജീവനക്കാരുടെ ശമ്പള ഇനത്തിലുള്ള ചെലവുകൾക്കുവേണ്ടി പദ്ധതിയേതര ഇനത്തിൽ 50 ലക്ഷം രൂപയും വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-55—കുമാരനാശാൻ ദേശീയ സാംസ്കാരിക കേന്ദ്രം, തോന്നയ്ക്കൽ—

ധനസഹായം

ബഡ്ജറ്റ് വിഹിതം : പദ്ധതിയിനം—35 ലക്ഷം രൂപ

പദ്ധതിയേതരം—ഇല്ല

49. 1958-ൽ തോന്നയ്ക്കലിൽ ആരംഭിക്കുകയും 1999-ൽ ദേശീയ ഇൻസ്റ്റിറ്റ്യൂട്ടായി ഉയർത്തപ്പെടുകയും ചെയ്ത കുമാരനാശാൻ ദേശീയ സാംസ്കാരിക കേന്ദ്രത്തിലെ ജീവനക്കാരുടെ ശമ്പളം, യാത്രാബത്ത, ആശാൻ സ്മാരക സംരക്ഷണം തുടങ്ങിയ ചെലവുകൾക്കായി പദ്ധതിയേതര ഇനത്തിൽ 15 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2205-00-102-65—കേരള സംസ്ഥാന ചലച്ചിത്ര വികസന കോർപ്പറേഷനുള്ള
ധനസഹായം

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—128.32 ലക്ഷം രൂപ

50. സംസ്ഥാന ചലച്ചിത്ര വികസന കോർപ്പറേഷന്റെ ഉടമസ്ഥതയിലുള്ള കൈരളി-കോഴിക്കോട്, ശ്രീ-കോഴിക്കോട്, കൈരളി-തൃശ്ശൂർ, ശ്രീ-തൃശ്ശൂർ, കലാഭവൻ-തിരുവനന്തപുരം എന്നീ തീയറ്ററുകൾ പുനരുദ്ധാരണത്തിനും റീമോഡലിംഗിനുമായി ഈ വർഷം 5 മാസത്തോളം അടച്ചിടേണ്ടതായി വരുമ്പോൾ ശമ്പളം ഉൾപ്പെടെയുള്ള ചെലവുകൾ വഹിക്കുന്നതിനായി പദ്ധതിയേതര ഇനത്തിൽ ബഡ്ജറ്റിൽ വകയിരുത്തിയ തുകയ്ക്കുപുറമെ 300 ലക്ഷം രൂപകൂടി ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-82—തിരുവനന്തപുരം ഭാരത് ഭവൻ—ധനസഹായം

ബഡ്ജറ്റ് വിഹിതം : പദ്ധതിയിനം—10 ലക്ഷം രൂപ

പദ്ധതിയേതരം—7.26 ലക്ഷം രൂപ

51. ഭാരതത്തിലെ വിവിധ സംസ്ഥാനങ്ങളിൽ നിന്ന് കേരളത്തിലെത്തിയ വിവിധ ഭാഷാ ന്യൂനപക്ഷങ്ങളുടെ കലാക്ഷേമപ്രവർത്തനങ്ങൾ ഏകോപിപ്പിക്കുക, കേരളത്തിന്റെ സാംസ്കാരിക പൈതൃകം, കല, ചരിത്രം എന്നിവ മറ്റ് സംസ്ഥാനങ്ങൾക്ക് പരിചയപ്പെടുത്തുക, വിവിധ സംസ്ഥാനങ്ങൾ തമ്മിലുള്ള സാംസ്കാരിക വിനിമയ പരിപാടി സംഘടിപ്പിക്കുക തുടങ്ങിയ സ്ഥാപിത ലക്ഷ്യങ്ങളോടെ പ്രവർത്തിക്കുന്ന ഭാരത് ഭവന്റെ നടപ്പുവർഷത്തെ പദ്ധതികളായ അതിഥിദേവോഭവ, ദേശീയോദ്ഗ്രഥന പരിപാടികൾ, നാഷണൽ ട്രാൻസിലേഷൻ ക്യാമ്പ്, അറേബ്യൻ സാംസ്കാരിക മേളകൾ, മറുനാടൻ ആയോധന ഉത്സവം തുടങ്ങിയ വിവിധ പരിപാടികളുടെ നടത്തിപ്പിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ പദ്ധതിയിനത്തിൽ 45 ലക്ഷം രൂപയും ശമ്പളം, ഓഫീസ് ചെലവുകൾ എന്നിവയ്ക്കായി പദ്ധതിയേതര ഇനത്തിൽ 30 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-68—വാസ്തുവിദ്യാ ഗുരുകുലം—ധനസഹായം

ബഡ്ജറ്റ് വിഹിതം : പദ്ധതിയിനം—55 ലക്ഷം രൂപ

പദ്ധതിയേതരം—ഇല്ല.

52. ഭാരതീയ വാസ്തുവിദ്യയുടേയും അനുബന്ധ വിഷയങ്ങളുടേയും പ്രചരണത്തിനും സംരക്ഷണത്തിനുമായി പ്രവർത്തിക്കുന്ന വാസ്തുവിദ്യാ ഗുരുകുലത്തിന് ബഡ്ജറ്റിൽ പദ്ധതിയേതര ഇനത്തിൽ തുക വകയിരുത്തിയിട്ടില്ല. ആയതിനാൽ ജീവനക്കാരുടെ ശമ്പളം, ഓഫീസ് ചെലവുകൾ തുടങ്ങിയവയ്ക്കായി പദ്ധതിയേതര ഇനത്തിൽ 45 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-76—ഗുരുഗോപിനാഥ് നടനഗ്രാമം—ധനസഹായം

ബഡ്ജറ്റ് വിഹിതം : പദ്ധതിയിനം—28 ലക്ഷം രൂപ

പദ്ധതിയേതരം—28.97 ലക്ഷം രൂപ

53. നൃത്ത-സംഗീത കലകളെ പരിപോഷിപ്പിക്കുന്ന പ്രവർത്തനങ്ങൾ നടത്തുന്ന ഗുരുഗോപിനാഥ് നടനഗ്രാമത്തിന് അന്താരാഷ്ട്ര നിലവാരമുള്ള ദേശീയ നൃത്ത മ്യൂസിയം സ്ഥാപിക്കുന്നതിന് കേന്ദ്ര സർക്കാരിൽ നിന്നും ഗ്രാന്റ് അനുവദിച്ചെങ്കിലും സംസ്ഥാന വിഹിതം ലഭിക്കാത്തതിനാൽ പദ്ധതി സ്തംഭനാവസ്ഥയിലാണെന്ന് സമിതി മനസിലാക്കുന്നു. ആയതിനാൽ ഈ ആവശ്യത്തിലേക്കായി ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമെ 300 ലക്ഷം രൂപയും ജീവനക്കാരുടെ ശമ്പളത്തിനും ഓഫീസ് പ്രവർത്തനങ്ങളുമായി ബന്ധപ്പെട്ട ചെലവുകൾക്കുമായി പദ്ധതിയേതര ഇനത്തിൽ 11 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-87—നിർദ്ധനരായ കലാകാരൻമാർക്കുള്ള സഹായം

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—182.16 ലക്ഷം രൂപ

54. സാംസ്കാരിക ഡയറക്ടറേറ്റുവഴി സാഹിത്യകാരൻമാർക്കും കലാകാരൻമാർക്കും ധനസഹായം നൽകുന്ന പദ്ധതിപ്രകാരം കലാകാരപെൻഷൻ കൈപ്പറ്റിക്കൊണ്ടിരിക്കുന്ന 2470 കലാകാരൻമാർക്ക് 550 രൂപയാണ് പെൻഷനായി നൽകുന്നത്. കലാകാരപെൻഷൻ 1000 രൂപയായി വർദ്ധിപ്പിക്കണമെന്ന ആവശ്യം പരിഗണനയിലുള്ള സാഹചര്യത്തിൽ ഈ ശീർഷകത്തിൽ വകയിരുത്തിയിട്ടുള്ള തുക അപര്യാപ്തമാണ്. മൂന്നുറിൽപ്പരം പുതിയ അപേക്ഷകർക്കുൾപ്പെടെ കലാകാര പെൻഷൻ 1000 രൂപയായി വർദ്ധിപ്പിച്ചു നൽകുന്നതിനായി ഈ ശീർഷകത്തിൽ ബഡ്ജറ്റിൽ വകയിരുത്തിയ തുകയ്ക്കുപുറമെ 169.38 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-66—കേരള സംസ്ഥാന ചലച്ചിത്ര അക്കാദമി ധനസഹായം

ബഡ്ജറ്റ് വിഹിതം : പദ്ധതിയിനം—255 ലക്ഷം രൂപ

പദ്ധതിയേതരം—221.35 ലക്ഷം രൂപ.

55. സംസ്ഥാനത്തെ മലയാള ചലച്ചിത്ര-ടെലിവിഷൻ മാധ്യമങ്ങളുടെ വളർച്ചയ്ക്കും വികസനത്തിനും പരിപോഷണത്തിനുമായി പ്രവർത്തിക്കുന്ന കേരള സംസ്ഥാന ചലച്ചിത്ര അക്കാദമിക്ക് പദ്ധതിയേതര ഇനത്തിലെ ശമ്പളാനു കൂല്യങ്ങൾ, വാടക, വൈദ്യുതി ചാർജ്ജ്, പെട്രോൾ തുടങ്ങിയ ചെലവുകൾക്കായി ബഡ്ജറ്റിൽ വകയിരുത്തിയ തുകയ്ക്കുപുറമെ 24 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-90—സംഗീത നാടക അക്കാദമിക്ക് ധനസഹായം—ശമ്പളേതരം

ബഡ്ജറ്റ് വിഹിതം : പദ്ധതിയിനം—175 ലക്ഷം രൂപ

പദ്ധതിയേതരം—71.87 ലക്ഷം രൂപ

56. കേരള സംഗീത നാടക അക്കാദമിയുടെ നടപ്പുവർഷത്തെ പദ്ധതികളായ അമേച്വർ നാടകമത്സരം, ലൈബ്രറി വികസനം, കേളി പ്രസിദ്ധീകരണം സാംസ്കാരിക സ്ഥാപനങ്ങളുമായി സഹകരിച്ചുള്ള പ്രവർത്തനം, ശില്പശാലകൾ, കലോത്സവങ്ങൾ, സ്കോളർഷിപ്പ്, സംഗീതോത്സവം തുടങ്ങിയ പരിപാടികൾക്കായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി അനുമാനിക്കുന്നു. ആയതിനാൽ ഈ ശീർഷകത്തിൽ ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമെ 25 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

57. സംഗീത നാടക അക്കാദമിയുടെ സുവർണ്ണ ജൂബിലി ഉപഹാരമെന്ന നിലയിൽ ഓരോ വർഷവും ഇന്റർനാഷണൽ തീയറ്റർ ഫെസ്റ്റിവൽ ഓഫ് കേരള എന്ന പേരിൽ സംഘടിപ്പിക്കുന്ന അന്താരാഷ്ട്ര നാടകോത്സവത്തിന്റെ നടത്തിപ്പിനായി ഒരു കോടി രൂപ പ്രത്യേകമായി അനുവദിക്കണമെന്നും സമിതി ശുപാർശ ചെയ്യുന്നു.

2205-00-102-41—സാംസ്കാരിക പ്രവർത്തനങ്ങൾക്കും സംഘടനകൾക്കും സ്ഥാപനങ്ങൾക്കുമുള്ള ധനസഹായം

ബഡ്ജറ്റ് വിഹിതം : പദ്ധതിയിനം—45 ലക്ഷം രൂപ

പദ്ധതിയേതരം—1,000 രൂപ

58. സാംസ്കാരിക പ്രവർത്തനങ്ങൾക്കും സംഘടനകൾക്കും സ്ഥാപനങ്ങൾക്കുമുള്ള അനാവർത്തന ധനസഹായം ലഭ്യമാക്കുന്നതിന് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-98—പ്രമുഖരായ കലാകാരന്മാർക്കും സാഹിത്യകാരന്മാർക്കും സ്മാരകങ്ങൾ

ബഡ്ജറ്റ് വിഹിതം : പദ്ധതിയിനം—125 ലക്ഷം രൂപ

പദ്ധതിയേതരം—23.46 ലക്ഷം രൂപ

59. പ്രമുഖരായ കലാകാരന്മാർക്കും സാഹിത്യകാരന്മാർക്കും ഉചിതമായ സ്മാരകങ്ങൾ നിർമ്മിക്കുന്നതിനുള്ള പ്രവർത്തനങ്ങൾക്കായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 10 ലക്ഷം രൂപ പദ്ധതിയിനത്തിലും 5 ലക്ഷം രൂപ പദ്ധതിയേതര ഇനത്തിലും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-74—നാടൻകല അക്കാദമി ധനസഹായം

ബഡ്ജറ്റ് വിഹിതം : പദ്ധതിയിനം—90 ലക്ഷം രൂപ

പദ്ധതിയേതരം—16.23 ലക്ഷം രൂപ

60. അന്യംനിന്നുപോയിക്കൊണ്ടിരിക്കുന്ന നാടോടി കലകളുടെ പ്രചരണം, സംരക്ഷണം, രേഖപ്പെടുത്തൽ, നാടൻ കലാകാരന്മാർക്ക് വേണ്ടിയുള്ള ക്ഷേമ പ്രവർത്തനങ്ങൾ എന്നിവ നടപ്പിലാക്കുന്ന കേരള ഫോക്ലോർ അക്കാദമിക്ക് ഈ വർഷത്തെ ബഡ്ജറ്റിൽ പദ്ധതിയേതര ഇനത്തിൽ അനുവദിച്ചിട്ടുള്ള തുക അപര്യാപ്തമായതിനാൽ ബഡ്ജറ്റിൽ വകയിരുത്തിയ തുകയ്ക്കുപുറമെ 20 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

61. കൊടക്കാട് കണ്ണപെരുവണ്ണാൻ സ്മാരക തെയ്യം കലാഗ്രാമം തുടങ്ങുന്നതിനായി പദ്ധതിയിനത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-103-99—പുരാവസ്തു ഗവേഷണ വകുപ്പ്

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—630.09 ലക്ഷം രൂപ

62. സംസ്ഥാനത്തിന്റെ സാംസ്കാരിക പൈതൃക സംരക്ഷണ മേഖലയിലും ചരിത്ര സ്മാരകങ്ങളുടെ സംരക്ഷണവുമായി ബന്ധപ്പെട്ടും പ്രവർത്തിച്ചുവരുന്ന പുരാവസ്തു വകുപ്പിലെ ദിവസക്കൂലി ജീവനക്കാരുടെ വേതനത്തിൽ വർദ്ധനവ് ഉണ്ടായതിനാൽ ഈ ആവശ്യത്തിനായി ബഡ്ജറ്റിൽ വകയിരുത്തിയ തുകയ്ക്കു പുറമെ 25 ലക്ഷം രൂപയും പുരാവസ്തു വകുപ്പുധ്യക്ഷ കാര്യാലയം പ്രവർത്തിക്കുന്ന ശ്രീപാദം കൊട്ടാരത്തിന്റെ 2007 മുതൽ 2011 വരെയുള്ള നികുതി കുടിശ്ശികയും മാനന്തവാടി പഴശ്ശികുടീരം പ്രൊജക്ട് കെട്ടിടത്തിന്റെ 2006 മുതൽ 2011 വരെയുള്ള നികുതി കുടിശ്ശികയും അടയ്ക്കുന്നതിന് 2.15 ലക്ഷം രൂപയും പദ്ധതിയേതര ഇനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-103-85—പൈതൃക പഠനകേന്ദ്രം

ബഡ്ജറ്റ് വിഹിതം : പദ്ധതിയിനം—30 ലക്ഷം രൂപ

പദ്ധതിയേതരം—1,000 രൂപ.

63. സെന്റർ ഫോർ ഹെറിറ്റേജ് സ്റ്റഡീസിന്റെ ലൈബ്രറി കോംപ്ലക്സ് നിർമ്മാണം, പബ്ലിക്കേഷൻ അക്കാദമികളുടെ പുനഃസംഘടന, വർക്ക്ഷോപ്പുകളും സെമിനാറുകളും കൺസർവേഷൻ ലബോറട്ടറി നവീകരണം തുടങ്ങിയ പദ്ധതിയിനത്തിലെ ചെലവുകൾക്കും ജീവനക്കാരുടെ ശമ്പളം, യാത്രാബത്ത, ഓഫീസ് ചെലവുകൾ തുടങ്ങിയ പദ്ധതിയേതര ഇനത്തിലെ ചെലവുകൾക്കും ബഡ്ജറ്റിൽ അനുവദിച്ച തുക അപര്യാപ്തമായതിനാൽ 421.69 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-104-99—സംസ്ഥാനത്തെ പുരാതന ഗ്രന്ഥശേഖരം

ബഡ്ജറ്റ് വിഹിതം : പദ്ധതിയിനം—145 ലക്ഷം രൂപ

പദ്ധതിയേതരം—385.47 ലക്ഷം രൂപ

64. കേരളത്തിന്റെ ചരിത്രപരവും ഭരണപരവുമായ രേഖകൾ സംരക്ഷിക്കുന്നതിനായി നിലകൊള്ളുന്ന കേരള സംസ്ഥാന ആർക്കൈവ്സ് വകുപ്പിലെ റഫറൻസ് മീഡിയായുടെ കമ്പ്യൂട്ടർവൽക്കരണം, റിക്കാർഡുകൾ, താളിയോലകൾ, കൈയെഴുത്ത് പ്രതികൾ എന്നിവയുടെ ഡിജിറ്റൈസേഷൻ, താളിയോലകൾ, കൈയെഴുത്ത് പ്രതികൾ എന്നിവയുടെ സംരക്ഷണം തുടങ്ങി വിവിധങ്ങളായ പ്രവൃത്തികൾക്കും അവയുടെ അനുബന്ധ പ്രവർത്തനങ്ങൾക്കുമായി 145 ലക്ഷം രൂപയാണ് അനുവദിച്ചിട്ടുള്ളത്. ഈ തുക അപര്യാപ്തമാണെന്ന് സമിതി മനസിലാക്കുന്നു. ആയതിനാൽ ആർക്കൈവ്സ് വകുപ്പിന്റെ മേൽപ്പറഞ്ഞ പ്രവർത്തനങ്ങൾക്ക് ബഡ്ജറ്റിൽ വകയിരുത്തിയിട്ടുള്ള തുകയ്ക്കുപുറമേ പദ്ധതി ഇനത്തിൽ 66 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-107-99-05-(1)—ആർട്ട് മ്യൂസിയം ഉൾപ്പെടെയുള്ള മ്യൂസിയം—വെള്ളക്കരം

ബഡ്ജറ്റ് വിഹിതം : പദ്ധതിയിനം—ഇല്ല

പദ്ധതിയേതരം—8 ലക്ഷം രൂപ

65. മ്യൂസിയം മൃഗശാലവകുപ്പിൽ മൃഗങ്ങളുടെ പരിപാലനത്തിനും പുനോട്ടത്തിലേ ആവശ്യത്തിനും മറ്റുമായി ജലത്തിന്റെ ഉപയോഗം വളരെ കൂടുതലാണ്. ഈയിനത്തിൽ വാട്ടർ അതോറിറ്റിക്ക് 1,52,41,217 രൂപ കുടിശ്ശികയുണ്ട്. ആയതിനാൽ ബഡ്ജറ്റിൽ അനുവദിച്ച തുകയ്ക്കുപുറമെ കുടിശ്ശിക തീർപ്പാക്കാൻ 150 ലക്ഷം രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

പി. കെ. അബ്ദു റബ്ബ്,

തിരുവനന്തപുരം,
2012 മേയ് 8.

ചെയർമാൻ,
സബ്ജക്റ്റ് കമ്മിറ്റി VI.